

04/11/2025

आकाशवाणी ईटानगर

राज्यपाल लेफ्टिनेंट जनरल रिटायर्ड के.टी. परनाइक ने गुरु नानक जयंती के पूर्व संध्या पर राज्य वासियों को हार्दिक शुभकामनाएँ दी हैं। अपने संदेश में राज्यपाल ने कहा कि सिख धर्म के संस्थापक गुरु नानक देव जी को आध्यात्मिकता, न्याय और दया की अपनी अनमोल शिक्षाओं के लिए पूरी दुनिया में पूजा जाता है। राज्यपाल ने अपने संदेश में कामना की है कि यह पर्व हम सभी को गुरु नानक देव जी के नेक आदर्शों का पालन करने और शांति, समानता और भाईचारे पर आधारित समाज बनाने के लिए प्रेरित करें।

000000000000000000000000

मुख्यमंत्री पेमा खांदू द्वारा आज तवांग जिले के लौउ सर्कल के दौरे के तहत, 3-मुक्तो विधानसभा क्षेत्र के लौउ और श्यारो के ज़मीन मुआवज़े से जुड़े 300 लाभार्थियों को 26.31 करोड़ रुपये के चेक सौंपे गए। इस अवसर पर मुख्यमंत्री ने गवर्मेन्ट हायर सेकेंडरी स्कूल, लौउ में 40 बेड वाले बॉइस हॉस्टल के निर्माण के प्रगति का भी जायज़ा लिया।

000000000000000000000000

उपमुख्यमंत्री चोउना मेन ने कल नामसाई में राष्ट्रीय गीत 'वंदे मातरम' के 150 साल पूरे होने के उपलक्ष्य में आगामी 7 नवंबर को नामसाई डिस्ट्रिक्ट सेक्रेटेरिएट में आयोजित होने जा रहे कार्यक्रम की तैयारियों का जायजा लेने के लिए एक बैठक की अध्यक्षता की। सोशल मीडिया पर एक पोस्ट में उन्होंने लिखा कि 1 अक्टूबर को केंद्रीय कैबिनेट के देश भर में इस उपलक्ष्य को मनाने के फैसले के आधार पर, चर्चा प्रस्तावित कार्यक्रमों, विभागों की भूमिकाओं और लोगों की सक्रिय भागीदारी सुनिश्चित करने की रणनीतियों पर यह बैठक आयोजित की गई।

000000000000000000000000

नाहरलगन स्थित स्टेट सीड टेस्टिंग लेबोरेट्री द्वारा कल डिस्ट्रिक्ट एग्रीकल्चर ऑफिस, तवांग के सहयोग से बीज क्वालिटी कंट्रोल पर किसानों के लिए एक ट्रेनिंग-सह-जागरूकता कार्यक्रम आयोजित किया गया। डिस्ट्रिक्ट एग्रीकल्चर ऑफिसर, तवांग पेमा देचेन ने किसानों से बुवाई से पहले अपने बीजों की जांच करने और बेहतर नतीजों के लिए सिर्फ सर्टिफाइड क्वालिटी वाले बीज इस्तेमाल करने की अपील की।

000000000000000000000000

ईस्ट सियांग उपायुक्त सोनालिका जिवानी ने आज ADTH ऑफिस में कॉम्प्रिहेंसिव हैंडीक्राफ्ट क्लस्टर डेवलपमेंट इनिशिएटिव स्कीम के तहत केन और बैम्बू क्राफ्ट्स पर एक डिज़ाइन और टेक्नोलॉजी

डेवलपमेंट कार्यशाला का उद्घाटन किया। कार्यशाला का उद्देश्य कारीगरों की स्किल्स को बेहतर बनाना, इनोवेटिव डिज़ाइनर्स को बढ़ावा देना और हैंडीक्राफ्ट प्रोडक्ट्स को राष्ट्रीय और अंतरराष्ट्रीय मांग के हिसाब से बढ़ावा देना है। दो महीने की ट्रेनिंग में, ईस्ट सियांग के 20 कारीगरों को डिज़ाइनर शानात के. पेगु और मास्टर क्राफ्ट्सपर्सन पोकरिम मितकोंग ट्रेनिंग देंगे।

000000000000000000000000

लोअर सियांग जिले के लिकाबाली स्थित डिस्ट्रिक्ट टोबैको कंट्रोल सेल द्वारा टोबैको-फ्री यूथ कैंपेन 3.0 के तहत, कल ऐतिहासिक रूप से महत्वपूर्ण मालिनीथान मंदिर और आस-पास के इलाकों में एक एजुकेशन और कम्युनिकेशन एक्टिविटी का आयोजन किया गया। इस कैंपेन का मकसद मंदिर परिसर और उसके आस-पास के इलाकों में लोगों, दुकानदारों और पर्यटकों के बीच तंबाकू के इस्तेमाल के बुरे असर के बारे में जागरूकता को बढ़ावा देना था।

000000000000000000000000

राज्य के लीगल मेट्रोलाजी और कंज्यूमर अफेयर्स मंत्री गेब्रियल डी. वांग्सू ने कल लोंगदिंग ज़िले के कानुबारी में गवर्मेंट हायर सेकेंडरी स्कूल में ऑफिस-कम-स्टोर रूम का उद्घाटन किया। इसमें कैडेट्स की ट्रेनिंग और एक्टिविटीज़ में मदद के लिए बैंड इंस्ट्रूमेंट्स, यूनिफॉर्म और दूसरी ज़रूरत की चीज़ें रखी गई हैं।

इसके अलावा, मंत्री ने कानुबारी में नए बने गांधी पार्क और NH-215 पर लगाई गई 40 नई डेकोरेटिव LED स्ट्रीट लाइट्स का भी उद्घाटन किया।

000000000000000000000000

29 साल के पोर्टर जामोक पांसा को तलाशने के लिए चल रहे सर्च ऑपरेशन का तीसरा फेज़ खराब मौसम की वजह से रोकना पड़ा। पोर्टर गत 22 सितंबर 2025 से दिबांग वैली के ऊंचे पहाड़ी इलाके में स्थित कांगरी कैंप से लापता हैं। इससे पहले, 26 अक्टूबर को ऑपरेशन का दूसरा फेज़ भी लगातार बारिश, बर्फबारी और मुश्किल रास्तों की वजह से छोड़ दिया गया था। हालांकि, दिबांग वैली ज़िला प्रशासन ने यह आश्वासन दिया है कि जब भी हालात ठीक होंगे, सर्च ऑपरेशन को फिर से जारी रखा जाएगा।

000000000000000000000000

दुनिया की सबसे ऊंची एंड्यूरो रेस का पांचवां संस्करण - MONDURO 5.0 आज तवांग मॉनेस्ट्री के पास द्रेखांग ग्रासलैंड में संपन्न हुआ। गत 2 और 3 नवंबर को आयोजित कार्यक्रम में देश और विदेश से कुल 25 राइडर्स ने "MONDURO गोज़ ग्रीन" की इको-कॉन्शियस थीम के तहत दुनिया के सबसे मुश्किल हाई-एल्टीट्यूड ट्रेल्स पर भाग लिया जो 4,400 मीटर तक की ऊंचाई पर स्थित थी।

000000000000000000000000

सेंट क्लैरेट कॉलेज, ज़ीरो द्वारा आज कॉलेज ऑडिटोरियम में 'अरुणाचल प्रदेश इनोवेशन एंड इन्वेस्टमेंट पार्क - 'APIIP' के साथ स्टार्टअप आउटरीच और सहयोग के अवसरों' पर एक इंटरैक्टिव सेशन का आयोजन किया गया। कार्यक्रम का उद्देश्य छात्रों के बीच एंटरप्रेन्योरशिप को बढ़ावा देना और APIIP के साथ सहयोग को मज़बूत करना था।

000000000000000000000000